



***Kunsill Lokali Marsaskala***  
228, Triq is-Salini, Marsaskala, Malta  
Tel : 21637171, Fax : 21637744,  
E-mail : [marsaskala.lc@gov.mt](mailto:marsaskala.lc@gov.mt)

## **MINUTI**

**Laqgħa tal-Kunsill Lokali Marsaskala**

### **IS-SEBA LEGISLATURA**

**Laqgħa Numru 57**

**L-Erbgħa 19 ta' April 2017**

Il-Kunsill Lokali Marsaskala ltaqa' fl-uffiċċju Amministrattiv tiegħu li jinsab fl-indirizz 228 Triq is-Salini Marsaskala fis-6:00 ta' filgħaxija.

#### **PREZENTI:**

Mario Calleja – Sindku  
Desiree Attard – Viċi Sindku  
Charlot Mifsud- Kunsillier  
Elizabeth Cassar- Kunsillier  
Sandro Gatt – Kunsillier  
John B Camilleri – Kunsillier  
Lawrence Ciantar- Kunsillier

#### **ASSENTI b'APOLOGIJI (Skont Ordni Permanenti 14A(3):**

Kien hemm ittra waħda ta' apologija.

#### **UFFIĊJAL PREZENTI:**

Josef Grech – Segretarju Ezekuttiv

**Mario Calleja- Sindku Desiree Attard-Viċi Sindku Kunsilliera- John B Camilleri, Charlot Mifsud,  
Charlot Cassar, Elisabeth Cassar, Lawrence Ciantar, Daniel Spiteri, Sandro Gatt.**

## Minuti

- ***Il-Kunsillier is-Sur Charlot Cassar ġibed l-attenzjoni tal-Kunsill illi l-item tal-aġenda numru 57.7.9 trid tinbidel u tiġi taqra Petizzjoni mressqa mil-Kunsillier is-Sur Charlot Cassar.***

### **57.1 Qari tal-ittri ta' apoloġiji:**

**57.1.1** Is-Segretarju Eżekuttiv qara l-ittra ta' apoloġija tal-Kunsillier is-Sur Daniel Spiteri.

### **57.2 Kunsiderazzjoni u Approvazzjoni tal-Minuti:**

Ma kien l-ebda emenda fil-minuti.

*Il-Kunsillier is-Sinjura Elizabeth Cassar ipproponiet l-approvazzjoni tal-minuti u l-Kunsillier is-Sur Sandro Gatt issekonda. Il-votazzjoni kienet 6 favur, 0 kontra u 0 astenzjoni.*

Il-minuti ġew unanimament approvati u ffirmati mis-Sindku u mis-Segretarju Eżekuttiv bħala dokument korrett.

**57.2.1** Il-Kunsillier is-Sur Charlot Cassar staqsa fuq artiklu 56.6.1 rigward l-applikazzjoni għal *water polo pitch* fejn xtaq jkun jaf kemm il-pixxina ser tkun għolja il-fuq mil-livell tal-baħar.

Is-Sindku wiegħbu illi għal din il-laqgħa kulhadd kien mistieden iżda attendew il-Kunsillier is-Sur John B. Camilleri flimkien mal-iskrivana u huwa. Huwa kompli jispjega li ser jinqalgħu 20 palma iżda ser jithawlu go *soft areas* fejn ma hemmx palm preżentament. Huwa qal ukoll illi l-pixxina mhux ser tkun għolja mill-livell tal-moll.

Il-Kunsillier is-Sur Charlot Cassar qal jekk għandiex konferma bil-miktub kemm il-pixxina ser tgħola mill-livell tal-baħar. Huwa kompli jgħid illi hu ma jsibx oggezzjoni li jkollna pixxina ta' livell internazzjonali iżda ma hemmx għalfejn nitilfu mill-ispazju tal-baħar u qal li ma għandiex nitilfu ż-żonqor ukoll.

Il-Kunsillier is-Sur Charlot Mifsud qal illi lokalitajiet oħra għandhom *pitches* kif qed jiġi propost li jsir f'Marsaskala u aħna bħal lokal għandna nkunu tal-istess livell bħalhom.

Il-Kunsill qabel unanimament sabiex nistaqsu kemm ser tkun għolja il-pixxina mill-livell tal-baħar.

**57.2.1.1** Il-Kunsillier is-Sur Lawrence Cianatar qal illi rigward dan l-artiklu irridu insemmu ukoll illi filwaqt li naqblu illi jiġu rrangati l-irmiggi, *s-swimming zones* jridu jibqu fejn huma u ma jitmissex.

Il-Kunsill qabel unanimament illi nitkbu ukoll rigward l-*iswimming zones* illi dawn għandhom jibqgħu fl-istess pożizzjoni li qedgħin fil-preżent.

**57.2.2** Il-Kunsillier is-Sur Lawrence Cianatar tkellem fuq paġna 3 artiklu 56.2.3 fejn staqsa jekk infurmajniex lil kuntrattur tal-knies minhabba il-fatt illi qed jiġu jiffirmaw tlett haddiema u mhux erba.

Is-Segretarju Eżekuttiv wiegħbu illi huwa kellem lill-kuntrattar pero` hija xorta dubjuża li qed jkollna ir-raba kennies fil-lokal. Huwa qal li kien hemm ċirkostanzi fejn ġew jiffirmaw wara l-ħin stipolat fit-tender.

Il-Kunsillier is-Sur Lawrence Cianatar qal illi l-*customer care* ma jridux jaċċettaw illi jiġu jiffirmaw wara id-9am għaliex dan in-nuqqas għadu jsir u huwa ilu jirraporta u *default notice* qatt ma ħriġna.

Is-Segretarju Eżekuttiv wiegħbu illi l-customer care mhux qed jhalluhom jiffirmaw wara id-9am infatti kien hemm ċirkostanzji fejn qed jiktbulhom il-ħin ta' x'ħin ġew jiffirmaw.

Il-Kunsillier is-Sur Lawrence Ciantar qal li r-raba kennies ma jeżistiex għal lokal tagħna u l-knies mhux qed jsir kif suppost infatti qed isir litter picking iżda mhux knies kif suppost. Huwa kompli jspjega illi il-qtugħ tal-ħaxix minn fuq il-bankina mhux qed jsir.

Il-Kunsillier is-Sur Lawrence Ciantar qal illi l-qtugħ tal-ħaxix ma sarx fi Triq Dun Frans Bianco u Triq l-Iskal.

Il-Kunsillier is-Sur Charlot Mifsud qal li l-ħaxix ta' Triq tal-Buttar ma sarx ukoll.

Il-Kunsill qabel unanimament illi nibgħatu *default notice* fuq il-qtugħ ta' ħaxix li ma sarx fi Triq Dun Frans Bianco, Triq l-Iskal u Triq tal-Buttar, nuqqas tar-raba kennies fil-lokal tagħna u iffirmar tal-attendenza wara l-ħin stipolat fil-kuntratt.

### **57.3 Komunikazzjoni mis-Sindku:**

Ma kienx hemm komunikazzjoni mis-Sindku.

### **57.4 Tweġibiet għall-Mistoqsijiet tal-Kunsilliera:**

Ma kienx hemm mistoqsijiet.

### **57.5 Rapport ta' kull kwart Jannar – Marzu 2017:**

Is-Segretarju Eżekuttiv nforma lil Kunsilliera illi l-Accountant is-Sinjura Doreen Mintoff ma setetx tattendi għal-laqqgħa tal-Kunsill. Huwa spjega illi bħala kapital infaqqna is-somma ta' €87, 599 ta' Triq tal-Gardiel liema ċifra għad trid tiġi preċiżata skond il-kont li għad irridu nirċievu.

Il-Kunsillier is-Sur Lawrence Ciantar staqsa jekk hemmx imdaħħal il-flus li kellna nirċievu tal-Karnival li sar fi Frar. Is-Segretarju Eżekuttiv wiegħbu fil-pożittiv

Is-Sindku wiegħbu illi *Summer Nights Pub and Grill* għaddielna is-somma ta' €100 filwaqt li l-47 *Summerights* ser jgħaddilna is-somma ta' €200 din il-ġimgħa.

Is-Sindku nforma lil Kunsilliera illi tal-*Mareblu* għadda is-somma diretta ta' €500 lil Klabb tal-footbal filwaqt illi is-somma ta' €1000 għaddija dirett lil Għaqda Bajja San Tumas fejn ħadu ħsieb illi jgħamlu t-triq huma.

Is-Segretarju Eżekuttiv qal illi l-flus tat-tarmak kellna nirċevuh aħna u ngħamlu il-*patching* neċessarju aħna.

Is-Sindku qal illi issa nitolbu lil għaqda tibgħatilna dikjarazzjoni bil-miktub tal-ammont li ntefaq fit-tarmak.

*Il-Kunsillier is-Sur Charlot Mifsud ippropona l-approvazzjoni tar-rapport ta' kull kwart u l-Kunsillier is-Sur Lawrence Ciantar issekonda. Il-votazzjoni kienet 6 favur, 0 kontra u 0 astenzjoni.*

### **57.6 Approvazzjoni tal-Financial Statements kif emendati:**

Is-Segretarju Eżekuttiv spjega lil Kunsilliera illi l-approvazzjoni tal-financial statement kif emendati jridu jiġu approvati mill-Kunsill wara li jkunu ġew l-awdituri. Huwa kompli jspjega illi l-emendi kienu minimi.

*Il-Kunsillier is-Sinjura Elisabeth Cassar ipproponiet l-approvazzjoni tal-financial statements u l-Kunsillier is-Sur Sandro Gatt issekonda. Il-votazzjoni kienet 6 favur, 0 kontra u 0 astenzjoni.*

**57.7 Zonqor Playing Field, Triq iz-Zonqor Marsaskala 35/1169/17/I:**

Is-Segretarju Eżekuttiv nforma lil Kunsilliera illi l-Avukat tal-Kunsill kienet nformatna illi kellna nircievu ittra min-naħa tal-ARMS fuq il-bilanċ pendenti li kellu jiġi aġġustat.

Is-Segretarju Eżekuttiv informa lil Kunsilliera illi l-ittra rċivejniha fejn l-ammont dovut ġie imnaqqas għal €5434.50. Huwa kompli jispjega illi l-*cable* li kellhom jsiru min-naħa tal-Enemalta fi Triq il-Blajjiet li jammonta għal madwar €5,500 mhux ser jsiru min-naħa tal-Enemalta kif kien mitlub minħabba li ma aċċettawx it-talba tal-Kunsill.

Il-Kunsill qabel unanimament illi l-kont pendenti tal-bandli taż-Zonqor li jammonta għal €5434.50 jitħallas.

**57.7.1 Smiegħ ta' appell PA/06904/16 – Mwejjed u Siġġijiet tal-istabiliment Stefanel (35/1168/17/I):**

Is-Segretarju Eżekuttiv nforma lil Kunsilliera illi l-appell ser jsir għada il-Ħamis 20 ta' April 2017. Huwa staqsa lil Kunsilliera minn ser jkun preżenti għal dan l-appell.

Ħadd mil-Kunsilliera preżenti ma seta jattendi għal appell u għaldaqstant ser jattendi is-Segretarju Eżekuttiv.

- ***Il-Viċi Sindku daħlet għal laqgħa fis-7.17pm***
- ***Intalbet sospensjoni tar-regolamenti sabiex jitkelmu rappreżentanti tal-Għaqda Muzikali Sant'Anna.***
- ❖ ***Pedestrian Area fi Triq il-Knisja quddiem il-Kazin tal-Għaqda Muzikali Sant'Anna:***

Is-Sur Ryan Portelli u l-Perit Lanfranco pprezentaw pjanta proposta sabiex tingħalaq Triq il-Knisja mhux b'mod permanenti. Huma proponew sabiex Triq il-Knisja anke il-parti li ma tinfidx issir bil-concrete print u l-parkegg quddiem il-kazin jitneħħa filwaqt li l-parkegg faċċata tal-kazin jsir *fish bone parking* sabiex jintrebaħ iktar parkegg.

Is-Segretarju Eżekuttiv wiegħbu li hemmek perikoluż li jsir fishbone parking għaliex biex toħroġ triq tirriversja b'lura u t-triq tidjieq f'naħa minnhom.

Is-Sindku wiegħbu illi l-aħjar soluzjoni huwa li jsiru bollards u jitpoġġew biss meta it-triq tkun trid tingħalaq minħabba xi attivita`.

Kien hemm qbil unanimu dwar dan.

**57.7.2 Oġġezzjoni ta' PA/01464/17 (35/1164/17/I):**

Is-Segretarju Eżekuttiv informa il-Kunsilliera illi din l-applikazzjoni sabiex jsir parkegg ta' 300 karozza, restorant u shopping mall fi Triq Sant'Antnin giet irtirata.

- ***Il-Kunsillier is-Sur John B. Camilleri daħal għal laqgħa fit-7.45pm***

**57.7.3 Hop on Hop off f'Marsaskala (35/1113/17/I):**

Is-Segretarju Eżekuttiv informa lil Kunsilliera illi l-kumpanija Citysightseeing li urit interess illi tgħaddi minn Marsaskala infurmata illi sabiex jziedu vettura oħra biex tgħaddi minn Marsaskala l-ispiza ser tiswa €15,000 u qed jitlobuna jekk nistgħux nġinu f'din l-ispiza.

Il-Kunsillier is-Sur Charlot Cassar qal li irridu nerġu nġamlu d-diskussjonijiet mal-*Foundation for Tourism Zones Development* peress li aħna konna qed niddiskutu fuq il-problema illi biex Marsaskala tiġi inkorporata jrid jinbidel is-software u dan kien ser jiswa madwar €7000.

Huwa kompla jispjega illi peress li issa l-problema hija li trid tizzied karozza oħra għaliex din il-kumpanija ma għandiex il-problema tas-*software* allura jridu jsiru disskusjonijiet mill-ġdid.

Il-Kunsill qabel sabiex niktbu lil Ministru Louis Zammit biex jidhol fil-kwistjoni forsi tistab soluzzjoni.

**57.7.4 Bankijiet msadda f'San Tumas (35/1081/17/I):**

Is-Sindku informa lil Kunsilliera illi quddiem il-villel fi Triq il-Qaliet hemm il-bankijiet li huma msadda.

Il-Kunsill qabel unanimament illi ngibu stima mingħand il-ħaddied tal-Kunsill sabiex jsirilhom il-manutenzjoni neċessarja.

**57.7.5 Rapport fuq ħsara fil-vettura Sinjura Rita Buhagair aċċident li sar fi Triq il-Ġemmugħa:**

Is-Sindku qal li s-Sinjura Buhagiar għamlet ħsara fit-tyre tal-karozza tagħha minħabba ħofra li kien hemm fi Triq il-Ġemmugħa u qed titlob ir-rifużjoni ta' €70 għal ħsara li ġarbet.

Il-Kunsill qabel illi nħalsu 70% ta' €70 li s-somma tammonta għal €49.

**57.7.6 Summer Pottery Sessions (35/0960/17/I):**

Is-Sindku nforma lil Kunsilliera illi l-Alka Ceramics qed joffru sabiex jgħamlu korsijiet tal-fuħħar lit-tfal għal prezz ta' €100 għal 10 lezzjonijiet, kull lezzjoni hija ta' sija u nofs.

Il-Kunsill qabel li niltaqgħu magħhom.

**57.7.7 Progressjoni fin-notch tal-iskrivana Chantel Zammit skala 13 point 7:**

Is-Segretarju Eżekuttiv nforma lil Kunsilliera illi is-Sinjorina Chantel Zammit waslet għal progressjoni fi skala 13 punt 7 mil-1 ta' Mejju 2017.

Il-Kunsill qabel unanimament dwar dan.

**57.7.8 Miżura 4.3 u l-ħatra ta' Sonya Sammut biex tapplika għan-nom tal-Kunsill:**

Is-Sindku nforma l-Kunsilliera illi saret il-laqqgħa mas-Sinjura Sonya Sammut sabiex tkun il-persuna nkarigata illi tapplika għal fondi tal-toroq rural skond il-miżura 4.3. Huwa kompla jispjega illi ddiskutew sabiex jsiru Triq il-Bidni u din titkompla minn fejn konna għamilna sa Triq iż-Żafran, Triq fil-limit tal-Mozz u wara Torri Mamo.

Is-Segretarju Eżekuttiv qal illi jumejn ilhu saret applikazzjoni lil TMalta mil-WSC sabiex jgħaddu sistema tat-tisqija tad-drenagg ġdida u ġew imsemmija it-toroq illi aħna għandna pjanat li ngħamlu. Dan il-proġett għandu jibqa sejjer sas sena 2019 u jekk aħna ser ngħamlu dawn it-toroq ser jispicċaw jerġgħu jtkissru. Huwa kompla jispjega illi għandu laqqgħa mal-Perit tal-WSC sabiex tiġi diskussa din il-problema.

**57.7.9 Petizzjoni mressqa mill-Kunsillier is-Sur Charlot Cassar:**

Il-Kunsillier is-Sur Charlot Cassar beda biex jgħid illi l-petizzjoni biex il-ġnien Sant'Anna jibqa post pubbliku u ma jinbeniex il-bini tal-Kunsill izda jinstab post alternattiv telgħet għal 607 persuna. Huwa kompla jgħid illi 80% ta' minn iffirma din il-petizzjoni huma minn Marsaskala.

Is-Sindku qal illi fl-opinjoni tiegħu din il-materija mhux diskuttibli u ma jstax jifhem għalfejn qed jaqlaha issa. Huwa kompla jgħid illi l-messaġġ li qed jgħaddi il-Kunsillier is-Sur Charlot Cassar mhux korrett għaliex is-siġar mhux ser jinqalgħu u xorta ser jibqa il-ġnien.

Il-Kunsillier is-Sur Charlot Cassar qal li fis-south local plan tgħid li l-ġnien kollhu huwa public urban open space.

Is-Sindku qal li aħna krejajna iktar spazji pubbliċi tul dawn l-aħħar snin bħal Ġnien David Vella, Ġnien Charles Clews, Outdoorgym f'San Tumas, il-football pitch fil-grawnd tal-iskola u l-family park.

Il-Kunsillier is-Sur Sandro Gatt qal li biex tixtri post jiswa ħafna flus u ma għandix il-budget biżżejjed biex ngħamlu dan. Huwa kompla jgħid illi huwa possibbli li wiehed jikreja facebook account falz u jivvinta petizzjoni fejn jista jgħbor eluf ta' firem. Huwa kompla jgħid illi il-membri tal-Kunsill qed jiġu penguti li huma kontra l-ambjent mentri aħna li qed ngħamlu għal gid tar-residenti.

Il-Kunsillier is-Sur Lawrence Ciantar qal li mhux qed inkuni in order mal-liġi għax biex tipprezenta petizzjoni trid tkun bl-ismijiet u bil-firem. Huwa kompla jgħid illi dan huwa proġett li ilhu ippjanat għalih anke minn gvernijiet preċedenti u ma jafx għaliex il-Kunsillier is-Sur Charlot Cassar qed joħloq dawn il-problemi kollha u minflok jaħdem fi ħdan il-Kunsill qed jagħmel minn kollox biex jikreja l-intoppi anke fuq il-facebook tiegħu.

Il-Kunsillier is-Sur Charlot Mifsud qal illi fil-legizlatura illi hu kien Sindku konna ħriġna tenders sabiex nixtru post u anke konna qabbadna sensara iżda ma kienx instab post adegwat għal Kunsill. Huwa kompla jgħid illi f'dan il-post li qedgħin suppost ġejna għal tlett snin sakemm nibnu il-Kunsill iżda l-affarijiet ma marrux kif kien pjanat.

Il-Kunsillier is-Sur John B. Camilleri qal li kulħadd jista jivvinta petizzjoni sabiex jikseb popolarita iżda din mhix xi ħaġa li jgħamel hu. Huwa kompla jgħid illi huwa ilhu membru fil-Kunsill tul dawn l-aħħar 20 sena u meta kien ippjanat Ġnien Sant'Anna, dejjem kien ippjanat li jsir ċentru ċiviku. Huwa kompla jgħid illi jekk ma jinbeniex ħa nkunu ħlejna ħafna rizorsi fil-vojt u ma għandux jitwaqqaf dan il-proġett għax jista jkun li xi ħadd għandu xi agenda personali għal vantaġġ tiegħu. Il-Kunsillier is-Sur John B. Camilleri staqsa lil Kunsillier is-Sur Charlot Cassar jekk jafx xi post għal bejgħ.

Il-Kunsillier is-Sur Charlot Cassar qal illi dak għandu jsibu l-Kunsill u mhux hu.

Il-Kunsillier is-Sur John B. Camilleri wieġeb lil Kunsillier is-Sur Charlot Cassar minn jaħseb li hu biex jgħidilhom xi jridu jgħamlu.

Il-Kunsillier is-Sur Lawrence Ciantar qal illi waqt laqgħa preċedenti tal-Kunsill il-Kunsillier is-Sur Charlot Cassar kien qabel sabiex jinqalgħu xi siġar fi Ġnien Sant'Anna peress li kien l-Kunsilliera ciantar biss li oġġezzjona.

Il-Kunsillier is-Sur John B. Camilleri qal li kieku għadna fil-faži inizjali biex jibdew il-preparamenti sabiex niksbu il-permess tal-art u għadna ma ħdima xejn fuq il-bini tal-Kunsill u nstab post alternattiv kieku storja differenti.

Il-Kunsillier is-Sur Sandro Gatt qal li dan kollu qed jsir sabiex jintlaħaq vantaġġ politku u jprova jħammer wiċċ il-kumplement tal-Kunsill.

Is-Segretarju Eżekuttiv qal l-istruttura ta' dan il-bini qiegħda pplanata sabiex jkun hemm aċċess għal diversi kmamar minn barra bħal berġa, sala għal komunita u sala oħra zghira li tista tintuza għal affarijiet oħra u dawn kollha b'aċċess individwali minn ġol ġnien. Huwa qal illi kieku kellna insibu post alternattiv mhux ser jkun adegwat kif ser jkun dan il-bini. Huwa kompla jgħid illi bħala spazju pubbliku ser jkun hemm il-proġett ta' quddiem il-Knisja fejn hemm propost li ssir pjazza illi bħala spazju ser jkun ferm ikbar mill ispazju li ser nieħdu biex jinbena il-ġnien.

## **57.8 Kunsiderazzjoni u approvazzjoni tal-iskeda ta' pagamenti:**

**57.8.1** Is-Segretarju Eżekuttiv pprezenta lista ta' invoices li daħlu tard u ser jiġu pprezentati waqt din is-seduta.

Kuntrattur	Invoice No	Deskriżjoni	Ammont
Mrs. Ursula Greenland		Rent for council premises May, June, July 2017	2445.84
Bonnici Press	5418	500 magazine and 100 poster for Good Friday	224.30
Firetech Ltd	150943	Fire extinguisher	47.74
Smart Office Supplies	56615	Cartridges	75.19
Smart Office Supplies	56547	Cartridges	382.04
Coleiro General Supplies	288054	Road Marking Paint	814.75
Strand Electronics	546191	Replaced and connected cameras	401.20
Strand Electronics	546190	Replaced monitor	159.30

***Il-Kunsillier is-Sur Charlot Mifsud ippropona l-awtorizzazzjoni tal-pagamenti u l-Kunsillier is-Sinjura Elisabeth Cassar issekondiet. Il-votazzjoni kienet 8 favur, 0 kontra, 0 astenzjoni***

**57.9 Mozzjonijiet:**

**57.9.1 Mozzjoni mressqa mis-Sindku s-Sur Mario Calleja u issekondata mill-Kunsillier is-Sur Charlot Mifsud (146 – 14/3/17):**

“Jipproponi li peress li iżjed ma jgħaddi ż-żmien iżjed qed niffaccjaw problemi ta’ nuqqas ta’ parkeġġi, qiegħed nipproponi illi erba toroq n-naħa ta Bella Vista isiru bi dħul u fħruġ wieħed kontra xulxin. Qed nirreferi għal Triq Salvu Buhaġjar, Triq il-Ħortan, Triq il-Gross u Triq il-Friefet. Peress li vetturi qed jiġu pparkjati fuq iż-żewġ naħat tat-triq u t-toroq mhux wesgħin biżżejjed qed ikollna ħafna lmenti mir-residenti u kongezzjoni ta’ traffiku.”

Din il-mozzjoni ma għaddietx minħabba li tista tinħoloq problema ikbar ta’ kongezzjoni tat-traffiku.

**57.9.2 Mozzjoni mressqa mis-Sindku s-Sur Mario Calleja u ssekondata mill-Kunsillier is-Sur Charlot Mifsud (147 – 29/3/17):**

“Jipproponi li ssir zebra crossing fi Triq tal-Gardiel bejn Triq ta’ Gidwet u Munxar. Ħafna tfal ta’ l-iskola jagħmlu użu minnha.”

Il-Kunsillier is-sur John B. Camilleri qal li din kienet diġa` saret applikazzjoni.

Il-Kunsill qabel unanimament sabiex napplikaw TMalta.

**57.9.3 Mozzjoni mressqa mill-Kunsillier- Is-Sur Lawrence Ciantar u ssekondata mill-Kunsillier is-Sur Charlot Mifsud (148 – 6/4/17):**

“Jipproponi biex il-gate li tagħti minn Ġnien David Vella għal passagġ tar-restaurant San Tomaso jiġi magħluq.”

Il-Kunsill qabel unanimament sabiex jingħalaq il-passagġ.

➤ ***Il-Kunsillier is-Sur Charlot Cassar ħareġ mill-laqgħa fid-8.54pm***

**57.9.4 Mozzjoni mressqa mill-Kunsillier- Is-Sur Lawrence Ciantar u ssekondata mill-Kunsillier is-Sur Charlot Mifsud (149 – 6/4/17):**

“Jipproponi biex il-Kunsill Lokali ta’ Marsaskala jibda jkun objector f’kull applikazzjoni li tidhol l-awtorita’ tal-ippjanar u b’hekk il-Kunsill ikun kopert għal kull applikazzjoni.”

Il-Kunsill qabel unanimament sabiex niċċekjaw mal-Kunsill Lokali tas-Sigġiewi peress li dan il-Kunsill hekk jagħmel sabiex ma noħolqux problema lir-residenti.

**57.9.5 Mozzjoni mressqa mill-Kunsillier- Is-Sur John B Camilleri u ssekondata mill-Kunsillier is-Sur Charlot Mifsud (150 – 10/4/17):**

“Jipproponi li fi Triq il-Qaliet quddiem Triq il-Kavallieri ta’ Malta tigi mwaħħla traffic mirror sabiex min ikun ħiereg mill-istess triq ikun jista jara t-traffiku li jkun niezel minn Triq il-Qaliet.”

Il-Kunsill qabel unanimament sabiex titwaħħal din it-traffic mirror.

**57.9.6 Mozzjoni mressqa mill-Kunsillier- Is-Sur John B Camilleri u ssekondata mill-Kunsillier is-Sur Charlot Mifsud (151 – 10/4/17):**

“Jipproponi li peress li qiegħda dejjem tikber il-problema ta' parkegg f'ħafna inħawi f' Marsaskala, l-Kunsill lokali jieħu inizjattiva biex jara jekk hux possibli li dawk l-plots/ rqajja tal-art li mhumiex jintużaw, jiġu utilizzati għal-inqas b'mod temporanju sabiex ir-residenti tagħna jkollom fejn jiparkjaw il-vetturi tagħhom.”

Din il-mozzjoni ma għaddietx.

**57.10 Tmiem tal-laqqgħa u data tas-seduta li jmiss.**

L-aġenda giet eżawrita kollha u l-laqqgħa spiċċat fit-9.00pm. Il-laqqgħa li jmiss ser issir Nhar il-Ħamis 18 ta’ Mejju 2017 fis-6.00pm.

Konfermat illum 19 ta’ April 2017.

IFFIRMATA

\_\_\_\_\_  
**Josef Grech**  
Segretarju Ezekuttiv

IFFIRMATA

\_\_\_\_\_  
**Mario Calleja**  
Sindku

**Minuti tal-Kunsill Lokali Marsaskala – Laqqgħa Numru 57- is-Seba Legislatura.**